



# राजपत्र, हिमाचल प्रदेश (असाधारण)

हिमाचल प्रदेश राज्य शासन द्वारा प्रकाशित

शिमला, वीरवार, 28 सितम्बर, 2006/6 आश्विन, 1928

## हिमाचल प्रदेश सरकार

कार्यालय उपायुक्त, चम्बा, जिला चम्बा, हिमाचल प्रदेश

कारण बताओ नोटिस

चम्बा, 7 सितम्बर, 2006

संख्या पी० सी० एच०-सी० बी० ए०-6090-97.—यह कि श्री राकेश कुमार सुपुत्र श्री गुहालू राम, निवासी गांव वनमूही, डाकखाना हडसर, तहसील भरमौर, जिला चम्बा, हिमाचल प्रदेश ने ओ० ए० सं० 1698/2006 के तहत हि० प्र० प्रशासनिक प्रधिकरण शिमला में मामला दायर कर यह सूचित किया है कि उसकी नियुक्ति/चयन बतौर पंचायत सहायक दिनांक 13-10-2005 को विकास खण्ड स्तर पर गठित चयन समिति द्वारा किया गया जिसकी सूचना आपको व चयनित उम्मीदवार को सहायक आयुक्त (विकास) भरमौर में अपने कार्यालय पत्र संख्या 631 दिनांक 6-3-2006 के अन्तर्गत दी । परन्तु आप द्वारा न तो सहायक आयुक्त (विकास) के पत्र की अनुपालना में, चयनित उम्मीदवार श्री राकेश कुमार को नियुक्ति पत्र जारी किया गया और न ही उपस्थिति सूचना स्वीकार की गई ।

यह कि मामला प्रकाश में आने पर पंचायत निरीक्षक विकास खण्ड भरमौर ने मौखिक रूप में व चौकीदार ग्राम पंचायत हडसर के माध्यम से दिनांक 27-6-2006 को लिखित रूप में पंचायत सहायक की नियुक्ति लेने बारे आपको नोटिस जारी किया गया । परन्तु आप द्वारा आदेश/नोटिस की प्रति प्राप्त कर लेने के बावजूद भी श्री राकेश कुमार की उपस्थिति सूचना स्वीकार नहीं की गई ।

यह कि पंचायत निरीक्षक विकास खण्ड भरमौर ने इस मामले की वास्तविकता बताने हेतु दिनांक 29-7-2006 को पंचायत चौकीदार ग्राम पंचायत हडसर के माध्यम से आपको विकास खण्ड भरमौर में उपस्थित होने के निर्देश दिये। परन्तु आप उक्त दिनांक को भी विकास खण्ड कार्यालय में उपस्थित नहीं हुए।

यह कि ग्राम पंचायत की मासिक बैठक दिनांक 4-8-2006 को पंचायत निरीक्षक विकास खण्ड भरमौर ने पुनः आपके कार्यालय में उपस्थित होकर मामले की वास्तविकता जाननी चाही तब आपने दिनांक 5-8-2006 को स्वयं कार्यालय विकास खण्ड अधिकारी भरमौर में उपस्थित होकर रिपोर्ट प्रस्तुत करने का आश्वासन दिया परन्तु आज दिनांक तक न तो आप स्वयं सहायक आयुक्त कार्यालय में उपस्थित हुये और न ही अपना कोई लिखित ब्यान प्रस्तुत किया जिससे यह पता लगाया जा सके कि चयन समिति द्वारा चयनित उम्मीदवार की उपस्थिति आप द्वारा किस कारण से नहीं ली जा रही है। इससे यह प्रतीत होता है कि आप द्वारा जहां पंचायत सहायक की उपस्थिति लेने में आनाकानी की जा रही है वहीं विभागीय आदेशों की अवहेलना की जा रही है।

अतः इससे पूर्व कि आपके विरुद्ध हि० प्र० पंचायती राज अधिनियम, 1994 के अन्तर्गत कार्यवाही अमल में लाई जाए, आप उक्त बारे अपना स्पष्टीकरण 15 दिनों के भीतर-भीतर अधोहस्ताक्षरी को भेजना सुनिश्चित करें अन्यथा यह समझा जायेगा कि आपको अपने पक्ष में कुछ नहीं कहना है तथा एक तरफा कार्यवाही अमल में लाई जायेगी। जिसके लिए आप स्वयं उत्तरदायी होंगे।

पुष्पेन्द्र राजपूत,  
उपायुक्त।

कार्यालय उपायुक्त, कांगड़ा स्थित धर्मशाला, हिमाचल प्रदेश

कारण बताओ नोटिस

धर्मशाला, 13 सितम्बर, 2006

संख्या पंच-के०जी०आर०ई०-1945-48.—श्री संजय कुमार, निवासी गांव व डा० खोली, तहसील व जिला कांगड़ा ने शिकायत की थी कि श्री रमेश चन्द, प्रधान, ग्राम पंचायत खोली, विकास खण्ड कांगड़ा ने सरकारी भूमि पर नाजायज कब्जा किया हुआ है। मामले की जांच तहसीलदार कांगड़ा द्वारा की गई जिसकी रिपोर्ट उनके पत्र संख्या 669/आर-1, दिनांक 5-6-2006 के अन्तर्गत प्राप्त हुई है। जांच रिपोर्ट अनुसार पाया गया कि सरकारी भूमि स्थित खसरा नं० 800-2050-2068, किता-3, रकबा तादादी 0-17-68 हैक्टेयर मलकीयत सरकार हिमाचल प्रदेश पर श्री रमेश चन्द, प्रधान, ग्राम पंचायत खोली का कब्जा है।

उपरोक्त जांच रिपोर्ट व हिमाचल प्रदेश पंचायती राज अधिनियम, 1994 की धारा 122 के अनुसार यह स्पष्ट है कि श्री रमेश चन्द, प्रधान पद ग्राम पंचायत खोली पर बने रहने के योग्य नहीं है।

अतः मैं, भरत खेड़ा (भा० प्र० से०), उपायुक्त, कांगड़ा स्थित धर्मशाला, हिमाचल प्रदेश पंचायती राज अधिनियम, 1994 की धारा 131(1)(क) के अन्तर्गत श्री रमेश चन्द, प्रधान, ग्राम पंचायत खोली, विकास खण्ड कांगड़ा को कारण बताओ नोटिस जारी करता हूँ कि क्यों न उपरोक्त अधिनियम की धारा 122 के अन्तर्गत आपको प्रधान, ग्राम पंचायत खोली, के पद से अयोग्य घोषित किया जाए। आपका उत्तर इस नोटिस प्राप्ति के 15 दिनों के भीतर-भीतर इस कार्यालय में प्राप्त हो जाना चाहिए अन्यथा मामले में आगामी कार्यवाही हेतु यह कार्यालय विवश होगा।

कार्यालय आदेश

धर्मशाला, 19 सितम्बर, 2006

संख्या पंच-के0 जी0 आर-निर्वाचन-2112-2132.--उन शक्तियों का प्रयोग करते हुये जो अधोहस्ताक्षरी को हिमाचल प्रदेश पंचायती राज अधिनियम, 1994 की धारा 131 (4) के अधीन प्राप्त हैं, मैं, भरत खेड़ा (भा0 प्र0 से0), उपायुक्त, कांगड़ा स्थित धर्मशाला, हिमाचल प्रदेश निम्न सारणी अनुसार ग्राम पंचायत पदाधिकारियों के मृत्यु/त्यागपत्र के कारण पदों को रिक्त घोषित करता हूँ:—

क्रमांक	नाम विकास खण्ड	नाम ग्राम पंचायत	पदाधिकारी का नाम	पद व वार्ड संख्या	मृत्यु/त्यागपत्र व दिनांक
1.	नगरीटा बगवां	सदू बरगां	चैचला देवी	सदस्य	नौकरी लगने के कारण त्यागपत्र।
2.	वैजनाथ	बही	रुको देवी	सदस्य वार्ड नं0 3.	नौकरी लगने के कारण त्यागपत्र।
3.	प्रागपुर	त्यामल	प्रकाश चन्द	प्रधान	अपनी इच्छा से त्यागपत्र
4.	फतेहपुर	हरनोटा	रमेश चन्द	सदस्य वार्ड नं0 1.	मृत्यु के कारण
5.	फतेहपुर	हटली	रविन्द्र सिंह	सदस्य वार्ड नं0 2.	नौकरी लगने के कारण त्यागपत्र।
6.	कांगड़ा	खन्यारा	सुमिता थापा	सदस्य वार्ड नं0 7.	नौकरी लगने के कारण त्यागपत्र।
7.	कांगड़ा	पन्तेहड़ पास	प्रवीण कुमार	सदस्य वार्ड नं0 7.	नौकरी लगने के कारण त्यागपत्र।
8.	सुलह	साम्बा	तिलक चन्द	सदस्य वार्ड नं0 5.	नौकरी लगने के कारण त्यागपत्र।

भरत खेड़ा,  
उपायुक्त,  
कांगड़ा स्थित धर्मशाला, हिमाचल प्रदेश।

